

महाराष्ट्र शासन

तात्काळ.

क्र.पीडब्ल्युएफ १२११/ प्र.क्र.६२९/पोल-७

गृहविभाग,मंत्रालय,

मुंबई-४०० ०३२

दिनांक :- ९ जानेवारी, २०११

टेलीफॅक्स क्र.२२०२४८४९

प्रति,

महालेखापाल,

(लेखा व हकदारी)-२,

महाराष्ट्र राज्य, नागपूर

विषय :- नक्षलवाद्यांच्या हल्ल्यातील शहिदांच्या कुटुंबियांस चालू असलेले विशेष कुटुंब निवृत्तीवेतन बंद करून नियमित वेतन सुरू करणेबाबत.

संदर्भ :- १) आपण पोलीस अधीक्षक, गडचिरोली यांना अग्रेषित केलेले पत्र

क्र.PR-7/Genl/Spl.FP/1132, Dated 17.10.2011

२) शासन निर्णय, वित्त विभाग, क्र.कुनिवे १०८८/९३/सेवा-४,

दिनांक १०.४.१९८९

३) शासन निर्णय, गृह विभाग, क्र.पीडब्ल्युएफ १००३/प्र.क्र.८/पोल-७,

दिनांक १६.३.२००५

४) शासन निर्णय, गृह विभाग, क्र.पीडब्ल्युएफ १००३/प्र.क्र.८/पोल-७,

दिनांक ६.७.२००५

५) शासन निर्णय, गृह विभाग, क्र.पीडब्ल्युएफ १००८/प्र.क्र.८/पोल-७,

दिनांक २९ नोव्हेंबर, २००८

६) शासन पुरकपत्र, गृह विभाग, क्र.पीडब्ल्युएफ १००८/प्र.क्र.८/पोल-७,

दिनांक २९ ऑगस्ट, २००९

७) शासन निर्णय, गृह विभाग, क्र.पीडब्ल्युएफ १००८/प्र.क्र.८/पोल-७,

दिनांक ३०.४.२०११

८) पोलीस अधीक्षक, गडचिरोली यांचे क्र.डी-१९/वेतन/घरभाडे भत्ता/शहिद कर्म./२०११ गडचिरोली/७५४४, दिनांक १९.११.२०११

विषयांकीत प्रकरणी आपल्या संदर्भीय क्र.१ च्या पत्राच्या अनुषंगाने कळविण्यात येते

की, गडचिरोली व चंद्रपूर जिल्ह्यातील नक्षलवादी हल्ल्यात शहिद झालेल्या पोलीस अधिकारी /कर्मचारी यांच्या कुटुंबियांना संदर्भ क्र.२ येथील शासन निर्णय, वित्त विभाग, क्र.कुनिवे १०८८/९३/सेवा-४, दिनांक १०.४.१९८९ च्या शासन निर्णयान्वये विशेष कुटुंब निवृत्ती वेतन मंजूर करण्यात आले होते. त्यानंतर संदर्भीय दिनांक १६.३.२००५ चा शासन निर्णय व दिनांक ६.७.२००५ च्या शासन पुरक पत्रान्वये दिनांक १ फेब्रुवारी, २००५ नंतर नक्षलग्रस्त भागामध्ये कार्यरत असणाऱ्या व नक्षली कारवाईत मृत पावलेल्या शहिदांच्या कुटुंबियांना अंतिम वेतनासह घरभाडे भत्ता मंजूर करण्यात आलेला आहे.


२.

सदर घरभाडे भत्ता मंजूर केल्यामुळे दिनांक १ फेब्रुवारी, २००५ नंतर शहिद झालेल्या पोलीस अधिकारी /कर्मचारी यांच्या कुटुंबियांना वित्त विभागाच्या दिनांक १०.४.१९८९ च्या शासन निर्णयान्वये मिळणारे विशेष कुटुंब निवृत्ती वेतन बंद करून "२००५-२०१०" च्या

मुख्यलेखाशिर्षाखाली घरभाडेभत्त्यासह अंतिम वेतन मिळणे आवश्यक होते. तथापि, दिनांक १६.३.२००५ व दिनांक ६.७.२००५ च्या शासन निर्णयामध्ये तसे नमूद न केल्यामुळे शहिदांच्या कुटुंबियांना अनुज्ञेय असलेला घरभाडे भत्ता त्यांना मिळत नसल्याचे दिसून येते. त्यामुळे दिनांक १ फेब्रुवारी, २००५ नंतरच्या शहिदांच्या कुटुंबियांना विशेष कुटुंब निवृत्ती वेतन बंद करण्यात यावे.

३. त्यानंतर संदर्भीय दिनांक २९ नोव्हेंबर, २००८ च्या शासन निर्णयान्वये दिनांक १ नोव्हेंबर, २००८ नंतर शहिद झालेल्या पोलीस अधिकारी / कर्मचारी यांच्या कुटुंबियांना अनुज्ञेय अंतिम वेतन, घरभाडे भत्ता, महागाई भत्ता, वार्षिक वेतनवाढही लागू करण्यात आली आहे. तसेच सदर अंतिम वेतन, वेतन आयोगाच्या शिफारसीनुसार वेळोवेळी सुधारीत होईल अशी तरतूद शासन निर्णयात करण्यात आलेली आहे. तसेच शासन पुरकपत्र दि २९ ऑगस्ट, २००९ नुसार पदोन्नतीचे लाभही लागू करण्यात आले आहेत. त्यामुळे दिनांक १ नोव्हेंबर, २००८ नंतरच्या शहिदांना विशेष कुटुंब निवृत्ती वेतन लागू केले असल्यास ते बंद करण्यात येऊन अशा शहिदांच्या कुटुंबियांना वरील बाबी अंतर्भूत करून शासन निर्णयानुसार देय असलेले एकुण लाभ हे वेतन म्हणून मानण्यात यावे.

४. उपरोक्त दोन परिच्छेदामध्ये शहिदांच्या कुटुंबियांना देय ठरणारे एकुण वेतन शासन निर्णय दिनांक २९ नोव्हेंबर, २००८ व सदर शासन निर्णयाचे पूरकपत्र दिनांक २९ ऑगस्ट, २००९ व दिनांक ३० एप्रिल, २०११ नुसार वेतन म्हणून समजण्यात यावे. सदर खर्च "२०५५-पोलीस १०९ (००)(०१) जिल्हा पोलीस दल वेतन" या लेखाशिर्षाखाली खर्ची टाकण्यास मंजूरी देण्यात येत आहे. त्यानुसार दिनांक १ फेब्रुवारी, २००५ नंतर शहिद झालेल्या पोलीस अधिकारी/कर्मचारी यांचे कुटुंबियांस देण्यात येत असलेले विशेष कुटुंब निवृत्ती वेतन बंद करून त्याबाबत संबंधित जिल्ह्यांच्या कोषागार अधिकारी यांना सुचना देण्यात याव्या. तसेच वेतनाची थकबाकी अदा करतांना संबंधित शहिद अधिकारी / कर्मचा-यांच्या कुटुंबियांना देण्यात आलेले विशेष कुटुंब निवृत्ती वेतन थकबाकीतून समायोजित करण्याबाबतही कोषागार अधिकारी यांना कळविण्यात यावे, हि विनंती.


(दि.शा.घाटगे)

कक्ष अधिकारी, गृह विभाग, महाराष्ट्र शासन,

प्रत :

पोलीस महासंचालक, महाराष्ट्र राज्य, मुंबई
महालेखापाल (लेखा परिक्ष)-२, महाराष्ट्र राज्य, मुंबई/नागपूर
महालेखापाल (लेखा व हकदारी)-२, महाराष्ट्र राज्य, ~~नागपूर~~ मुंबई
वित्त विभाग (सेवा-४), मंत्रालय, मुंबई
पोलीस अधीक्षक, गडचिरोली

यांना त्यांच्या क्र.डी-१९/वेतन/घरभाडे भत्ता/शहिद कर्म./२०११ गडचिरोली/७५४४, दिनांक १९.११.२०११ च्या पत्राच्या अनुषंगाने कळविण्यात येते की, दिनांक १ फेब्रुवारी, २००५ व दिनांक १ नोव्हेंबर, २००८ नंतर शहिद झालेल्या पोलीस अधिकारी/कर्मचारी यांचे विशेष कुटुंब निवृत्ती वेतन बंद होताच त्यांना अनुज्ञेय शासन निर्णयाप्रमाणे देय असलेले लाभ प्रदान करणेबाबत तात्काळ आवश्यक ती कार्यवाही करण्यात यावी.

कोषागार अधिकारी, गडचिरोली

बीयुडी-१ कार्यासन / कार्यासन पोल-७ संग्रहाथ.